



گورنر KATHY HOCHUL

فوری ریلیز کے لیے: 15/12/2022

گورنر HOCHUL کے پالتو جانوروں کی خرید و فروخت کے خاتمے کے قانون پر دستخط

قانون (S.1130/A.4283) پالتو جانوروں کے ریٹیل اسٹورز پر کتے، بلیوں، اور خرگوشوں کی فروخت پر پابندی لگاتا ہے

پالتو جانوروں کے ریٹیل اسٹورز کو اجازت دیتا ہے کہ وہ جانور گود لینے کے لیے اپنی جگہ کے استعمال کے عوض شیپٹرز سے کرایہ وصول کریں

گورنر Kathy Hochul نے آج کتے، بلیوں، اور خرگوشوں کی پالتو جانوروں کے ریٹیل اسٹورز پر فروخت پر پابندی کے بل (S.1130/A.4283) پر دستخط کر دیے ہیں، جس کا مقصد جانوروں کی خراب حالت میں افزائش سے لے کے فروخت تک کے سلسلے کا خاتمہ اور بدسلوکی کرنے والے بریڈرز کو روکنا ہے۔ مجلس قانون ساز کے ہمراہ ایک معاہدے کے تحت، یہ قانون 2024 سے نافذ العمل ہو گا اور پالتو جانوروں کے اسٹورز کو یہ اجازت بھی دے گا کہ وہ اپنے جانوروں کو گود لینے والے شیپٹرز سے اپنی جگہ استعمال کرنے کے عوض کرایہ وصول کر سکیں۔

"نیو یارک بھر میں کتے، بلیاں اور خرگوش محبت کرنے والے گھروں اور انسانیت پر مبنی سلوک کے حقدار ہیں،" گورنر Hochul نے کہا۔ "مجھے اس قانون پر دستخط کرنے پر فخر ہے، کہ جو ریاست بھر میں جانوروں سے ناروا سلوک کا خاتمہ کرے گا اور ان کی فلاح کے تحفظ کے لیے بامعنی اقدام اٹھائے گا۔"

قانون سازی (S.1130/A.4283) کا مقصد ان بڑے اور بدسلوکی کرنے والے بریڈرز کے جانوروں کی خرید و فروخت کرنے کے عمل کو روکنا ہے، جو جانوروں کی مناسب نگہداشت غذا یا سماجی ضروریات کا خیال نہیں رکھتے۔ اکثر اوقات، ان جانوروں میں ناقص پرورش کے سبب صحت کے مسائل ہوتے ہیں اور یہ جانوروں کی نگہداشت پر خاندانوں کے ہزاروں ڈالرز خرچ ہونے کا سبب بن سکتے ہیں۔ یہ قانون سازی پالتو جانوروں کے اسٹورز کو جانوروں کے شیپٹرز یا انہیں ریسکیو کرنے والے اداروں کے ہمراہ گود لینے کی خدمت فراہم کرنے کی اجازت دینا جاری رکھے گا، تاکہ نیو یارک کے باشندگان کو ان جانوروں سے ملانے میں مدد دی جا سکے جنہیں گھر کی ضرورت ہے۔

ریاستی سینیٹر Michael Gianaris نے کہا کہ، "آج ہمارے چار ٹانگوں والے دوستوں کے لیے ایک بہت اہم دن اور جانوروں کی ظالمانہ اور غیر انسانی ماحول میں افزائش کے خلاف ہماری لڑائی میں ایک بڑا قدم ہے۔ میں گورنر Hochul کا ان بے زبان محبت کرنے والے جانوروں کے لیے کھڑے ہونے پر شکریہ ادا کرتا ہوں جو ہمارے خاندانوں کا حصہ ہیں اور اس احترام کے حقدار ہیں جس کا مظاہرہ آج ہم نے کیا ہے۔"

رکن اسمبلی Linda B. Rosenthal نے کہا، "میں جانوروں کی ناقابل بیان حالت میں پرورش کے سلسلے کے خاتمے کے لیے اس قانون سازی پر دستخط کرنے پر گورنر Hochul کا بھرپور شکریہ ادا کرتی ہوں۔ ریاست نیو یارک ملک بھر میں موجود ظالمانہ غیر انسانی سلوک کرنے والے پالتو جانوروں کے افزائش کاروں کو پالتو جانوروں کے اسٹورز کو سپلائی پہنچانے اور جانوروں پر ظلم اور صارفین کی بے خبری سے منافع کمانے کی اجازت نہیں دے گی۔ کتے، بلیوں اور خرگوشوں کی پالتو جانوروں کے اسٹورز میں فروخت کے خاتمے سے، شیپٹرز اور ریسکیو

ادارے ان اسٹورز کے ہمراہ شراکت داری کے ذریعے گود لیے جانے کے قابل جانوروں کی نمائش کرنے اور انہیں ان کے مستقل گھروں میں پہنچانے کے قابل ہو سکیں گے۔ لاتعداد خاندان جینیاتی اعتبار سے متاثرہ اور دائمی بیماریوں کے شکار اپنے عزیز نئے پالتو جانور پر ہزاروں ڈالر خرچ کرنے کے درد سے بچ سکیں گے۔ جانوروں پر ظلم روکنے میں نیو یارک کا قائدانہ کردار، دوسری ریاستوں کو بھی پیروی کے لیے ماٹل کرے گا، اور یہ وہ امر ہے کہ جس کے حصول پر گورنر اور ہم سب فخر کر سکتے ہیں۔"

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418